



सांस्कृतिक स्रोत एवं प्रशिक्षण केन्द्र
Centre for Cultural Resources and Training
(Under the aegis of Ministry of Culture, Govt. of India)

'सीसीआरटी द्वारा अंतरराष्ट्रीय योग दिवस व अंतरराष्ट्रीय संगीत दिवस का सफल आयोजन'

अंतरराष्ट्रीय योग दिवस और अंतरराष्ट्रीय संगीत दिवस के शुभ अवसर पर, सांस्कृतिक स्रोत एवं प्रशिक्षण केन्द्र (सीसीआरटी) संस्कृति मंत्रालय, भारत सरकार 21 जून, 2022 को "आज़ादी का अमृत महोत्सव" के अर्न्तगत विभिन्न रचनात्मक सांस्कृतिक कार्यक्रमों का आयोजन किया गया।

"आजादी का अमृत महोत्सव" आजादी के 75 वर्षों की गौरवगाथा का जश्न है। अनेक स्वतन्त्रता सेनानियों, संस्कृति और उन की उपलब्धियों के गौरवशाली इतिहास को महोत्सव के रूप में मनाने के लिए भारत सरकार का यह महोत्सव एक सकारात्मक पहल है।


सीसीआरटी एवं रूट्स 2 रूट्स के संयुक्त तत्वावधान में दिल्ली में सीसीआरटी मुख्यालय के अधिकारियों और कर्मचारियों के लिए जाने-माने योग गुरु डॉ संजीव पाठक द्वारा "मानवता के लिए योग" विषय पर एक ऑनलाइन/ऑफलाइन (हाइब्रिड मोड) लाइव योग सत्र का आयोजन किया गया। इस आयोजन ने भव्यता और जनभागीदारी दोनों का गवाह बनते हुए सभी को शारीरिक व मानसिक शान्ति प्रदान की। इस योग सत्र में पूरे भारत के 500 स्कूलों के लगभग 40,000 छात्र और सीसीआरटी के कर्मचारियों के साथ वर्चुअल/ऑनलाइन माध्यम से वाराणसी के 10 सीसीआरटी व्याख्यान केन्द्रों के साथ-साथ सीसीआरटी क्षेत्रीय केंद्र क्रमशः हैदराबाद, उदयपुर, गुवाहाटी और दमोह भी प्रातः 7:30 बजे से 8:30 बजे तक शामिल हुए।

अंतरराष्ट्रीय संगीत दिवस के शुभ अवसर पर, सीसीआरटी द्वारा एक व्याख्यान प्रदर्शन का आयोजन किया गया, जिसका शीर्षक था: "स्पंदन"। जिसमें कैप्टन सुमिषा शंकर, सीसीआरटी अध्येता, संस्कृति मंत्रालय द्वारा योग, संगीत और नृत्य की एकीकृत प्रस्तुति दी गई। स्पंदन समग्र समाज के कल्याण के लिए लयबद्ध अनुभवों के माध्यम से योग और संगीत का एक अदभुत समायोजन है। स्पंदन मुख्यधारा के लोगों के संवर्धन और शिक्षा के लिए योग, संगीत और नृत्य सिद्धांतों को एकीकृत करते हुए भारतीय शास्त्रीय ज्ञान का एक समृद्ध आयोजन रहा।

'आजादी के अमृत महोत्सव' के उपलक्ष्य में सांस्कृतिक स्रोत एवं प्रशिक्षण केन्द्र, संस्कृति मंत्रालय, भारत सरकार व भारतीय संस्कृति सेवार्थ न्यास हरिद्वार के संयुक्त तत्वावधान में एक अंतरराष्ट्रीय वेबिनार का आयोजन किया गया। जिसका शीर्षक "योग, राजभाषा एवं संस्कृति" था। इस अंतरराष्ट्रीय वेबिनार में, 06 (छः) विभिन्न देशों क्रमशः भारत से डॉ. आर. रमेश आर्य, अमेरिका से डॉ. कादम्बरी आदेश, सिंगापुर से श्री सुभाष चन्द्रा, कनाडा से आचार्य संदीप त्यागी तथा भारत से डॉ. सतेन्द्र सिंह ने अपने विचारों से सभी को अनुप्राहित किया। इस वेबिनार की सफल शुरुआत श्री ऋषि वशिष्ठ, निदेशक, सीसीआरटी के उद्घाटन संबोधन के साथ हुई।

तद्उपरान्त माननीय अध्यक्ष, सीसीआरटी डॉ. हेमलता एस. मोहन, द्वारा अध्यक्षीय भाषण दिया गया। भारत के त्रिनिडाड और टोबोगो में उच्चायुक्त महामहिम श्री अरुण कुमार साहू इसमें विशिष्ट अतिथि रहे और उन्होंने इस अनोखे कार्यक्रम के सफल आयोजन पर प्रसन्नता जाहिर की। वेबिनार का सफल संचालन भारतीय संस्कृति सेवार्थ न्यास, हरिद्वार, उत्तराखंड के डॉ. सतीश कुमार शास्त्री ने किया और धन्यवाद प्रस्ताव डॉ. राहुल कुमार, उपनिदेशक, सीसीआरटी द्वारा दिया गया।

इन सभी कार्यक्रमों में गुरु गोबिंद सिंह इंद्रप्रस्थ विश्वविद्यालय के महाराजा सूरजमल संस्थान के लगभग 100 छात्र - छात्राएँ दिल्ली में प्रत्यक्ष रूप में 10 संकाय सदस्यों के साथ शामिल रहे।


(ऋषि वशिष्ठ)

निदेशक, सी सी आर टी
ई-मेल : dir.ccrat@nic.in

15ए, सेक्टर-7, द्वारका, नयी दिल्ली-110075 भारत दूरभाष: 011-25309300, 25088637
15A, Sector-7, Dwarka, New Delhi-110075 INDIA Phones : 011-25309300, 25088637
e-mail : dir.ccrat@nic.in ; director.ccrat@nic.in, website : www.ccratindia.gov.in

इस कार्यालय में हिन्दी में प्राप्त पत्रों का स्वागत है।
इस कार्यालय में हर दिन भारतीय राष्ट्रीय भाषाओं का दिन है।